

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 3, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

ഫാർമ പാർക്ക്

*151. ശ്രീ.റോജി എം. ജോൺ

,, വി.പി.സജീന്ദ്രൻ

,, വി.എസ്.ശിവകുമാർ

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് മരുന്ന് നിർമ്മാണത്തിനും ഗവേഷണത്തിനും മെഡിക്കൽ ഉപകരണങ്ങളുടെ നിർമ്മാണത്തിനുമായി ഫാർമ പാർക്ക് സ്ഥാപിക്കാൻ ഉദ്ദേശ്യമുണ്ടോ; വിശദാംശം ലഭ്യമാക്കാമോ;

(ബി) എവിടെയാണ് ഇതിനായി സ്ഥലം കണ്ടെത്തിയിട്ടുള്ളതെന്ന് വ്യക്തമാക്കുമോ;

(സി) പ്രസ്തുത പ്രോജക്ടിന് എത്ര കോടി രൂപയാണ് വകയിരുത്തിയിട്ടുള്ളതെന്ന് വ്യക്തമാക്കുമോ?

കേരള സർവ്വകലാശാല അസിസ്റ്റന്റ് നിയമനത്തിലെ ക്രമക്കേട്

T *152. ശ്രീ.ടി.എ.അഹമ്മദ് കബീർ

ഡോ.എം. കെ. മുനീർ

ശ്രീ.മഞ്ഞളാംകുഴി അലി

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കേരള സർവ്വകലാശാല അസിസ്റ്റന്റ് നിയമനത്തിൽ നടന്നതായി ആരോപിക്കപ്പെടുന്ന ക്രമക്കേടുകളെക്കുറിച്ച് പുനരന്വേഷണം നടത്തണമെന്ന ഹൈക്കോടതി ഉത്തരവ് ശ്രദ്ധയിൽ വന്നിട്ടുണ്ടോ;

(ബി) എങ്കിൽ, അതനുസരിച്ച് ഏതു വിധത്തിലുള്ള അന്വേഷണ സംവിധാനത്തെയാണ് പുനരന്വേഷണത്തിന് നിയോഗിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;

(സി) ഈ കേസന്വേഷണത്തിൽ ചൂണ്ടിക്കാണിക്കപ്പെട്ട അപാകതകൾ പരിഹരിക്കാനും ഉത്തരക്കടലാസുകൾ നഷ്ടപ്പെടാനിടയായ സംഭവമുൾപ്പെടെ സത്യസന്ധമായി അന്വേഷിച്ച് വസ്തുതകൾ കണ്ടെത്തുന്നതിനും ഇതുമായി ബന്ധപ്പെട്ട എല്ലാ പ്രതികളെയും നിയമത്തിന്റെ മുമ്പിൽ കൊണ്ടുവരുന്നതിനും കഴിയുന്ന ടീമിനെ അന്വേഷണത്തിന് ചുമതലപ്പെടുത്തുമോ?

'108' ആംബുലൻസ് സർവീസിന്റെ പ്രവർത്തനം

*153. ശ്രീ.പി.ഉബൈദുള്ള

,, വി.കെ.ഇബ്രാഹിം കുഞ്ഞ്

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) '108' ആംബുലൻസ് സർവ്വീസിന്റെ പ്രവർത്തനം വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (ബി) സർവ്വീസ് നടത്തിപ്പ് ചുമതല നിർവ്വഹിക്കുന്ന ഏജൻസിയുമായി ഉണ്ടാക്കിയിട്ടുള്ള കരാർ വ്യവസ്ഥകൾ എന്തൊക്കെയാണെന്ന് വ്യക്തമാക്കുമോ; ഇത് പുതുക്കാൻ ഉദ്ദേശിക്കുന്നുണ്ടോ;
- (സി) ആംബുലൻസ് സേവനത്തിന് പ്രതിഫലം നൽകുന്നതിനുള്ള ഫണ്ട് ഏതു പദ്ധതിയിലൂടെയാണ് ലഭ്യമാകുന്നത്; ഇതേവരെ ഈ ഇനത്തിൽ എന്തു തുക ചെലവഴിച്ചിട്ടുണ്ട്;
- (ഡി) ജനോപകാരപ്രദമായ ഈ പദ്ധതി നിലനിർത്താൻ അടിയന്തര ശ്രദ്ധ ഉണ്ടാകുമോ?

സർക്കാർ ആശുപത്രികളിലെ അടിസ്ഥാന സൗകര്യങ്ങളുടെ അപര്യാപ്തത

*154. ശ്രീമതി.വീണാ ജോർജ്ജ്

ശ്രീ.എം.എം. മണി

,, കെ.ഡി. പ്രസേനൻ

,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ആശുപത്രികളിലെ സൗകര്യങ്ങളുടെ അപര്യാപ്തതകൊണ്ട് സ്വകാര്യ ആശുപത്രികളെ ആശ്രയിക്കേണ്ടി വരുന്ന സാധാരണക്കാരെ സ്വകാര്യ ആശുപത്രികളിലെ അമിതമായ ചികിത്സാ ചെലവ് കടക്കേണിയിലാഴ്ന്ന കാര്യം പരിശോധിച്ചിട്ടുണ്ടോ;
- (ബി) ലബോറട്ടറികൾ ഉൾപ്പെടെയുള്ള അടിസ്ഥാന സൗകര്യങ്ങളുടെ അപര്യാപ്തത, ഡോക്ടർമാരുടെയും പാരാമെഡിക്കൽ സ്റ്റാഫുകളുടെയും കുറവ്, മരുന്നുകളുടെ അഭാവം, ഡോക്ടർമാർ ഉൾപ്പെടെയുള്ള ജീവനക്കാരുടെ പെരുമാറ്റം എന്നീ കാരണങ്ങളാണ് സാധാരണക്കാരെ സ്വകാര്യ ആശുപത്രികളെ ആശ്രയിക്കാൻ നിർബന്ധിതരാക്കുന്നതെന്നതിനാൽ അതു പരിഹരിക്കാനും അതോടൊപ്പം സ്വകാര്യ ആശുപത്രികളിലെ ചികിത്സാചെലവ് നിയന്ത്രിക്കാനും നടപടി സ്വീകരിക്കുമോ;
- (സി) എല്ലാവർക്കും ഗുണനിലവാരമുള്ള ചികിത്സാ അവകാശം സാധ്യമാക്കുന്നതിന് വേണ്ട സുസ്ഥിര വികസന ലക്ഷ്യങ്ങൾ എന്തൊക്കെയാണ്; ഇവ നേടുന്നതിനായി എന്തൊക്കെ കാര്യങ്ങൾ ചെയ്യാൻ ഉദ്ദേശിക്കുന്നു;
- (ഡി) ഇതിനായി വികസന സമിതികൾ രൂപീകരിച്ചിട്ടുണ്ടോ; ഈ ലക്ഷ്യം നേടുന്നതിന് വികസന സമിതികളുടെ പങ്കെന്താണെന്ന് അറിയിക്കാമോ?

സൈബർ ഡോം

*155. ശ്രീ.കെ.എസ്.ശബരീനാഥൻ

,, സണ്ണി ജോസഫ്

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആഭ്യന്തര വകുപ്പിന്റെ കീഴിൽ 'സൈബർ ഡോം' എന്ന കേന്ദ്രം ആരംഭിക്കാൻ പദ്ധതി ആവിഷ്കരിച്ചിട്ടുണ്ടോ;
- (ബി) സൈബർ കുറ്റങ്ങൾ തടയുന്നതിനും ഈ വിഷയത്തിൽ കൂടുതൽ ഗവേഷണങ്ങൾ നടത്തുന്നതിനും എന്തെല്ലാം കാര്യങ്ങളാണ് പദ്ധതിയിൽ ഉൾപ്പെടുത്തിയിട്ടുള്ളത്; വിശദമാക്കുമോ;
- (സി) ആരുടെയൊക്കെ സേവനങ്ങളാണ് ഇതിനായി ഉപയോഗപ്പെടുത്താനുദ്ദേശിക്കുന്നത്; വിശദാംശങ്ങൾ ലഭ്യമാക്കുമോ;
- (ഡി) പദ്ധതി നടപ്പാക്കാൻ ഭരണതലത്തിൽ എന്തെല്ലാം നടപടികൾ കൈക്കൊണ്ടിട്ടുണ്ടെന്ന് വിശദമാക്കുമോ?

ക്ലീൻ കാമ്പസ് സേഫ് കാമ്പസ്

*156. ശ്രീ.ഹൈബി ഇറുഡൻ

,, കെ.മുരളീധരൻ

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ആഭ്യന്തര വകുപ്പിന്റെ നേതൃത്വത്തിൽ സംസ്ഥാനത്ത് ക്ലീൻ കാമ്പസ് സേഫ് കാമ്പസ് പദ്ധതി നടപ്പാക്കി വരുന്നുണ്ടോ; വിശദമാക്കുമോ;
- (ബി) ഏതൊക്കെ വകുപ്പുകളാണ് ഈ പദ്ധതിയുമായി സഹകരിക്കുന്നതെന്ന് വിശദമാക്കുമോ;
- (സി) ഇതിന്റെ പ്രവർത്തനങ്ങൾ എന്തെല്ലാം; വിശദാംശങ്ങൾ വെളിപ്പെടുത്തുമോ;
- (ഡി) പ്രവർത്തനങ്ങൾ ഏകോപിപ്പിക്കുവാൻ മോണിറ്ററിംഗ് കമ്മിറ്റി രൂപീകരിച്ചിട്ടുണ്ടോ; വിശദമാക്കുമോ?

സ്പെഷ്യലിസ്റ്റ് ഡോക്ടർമാരുടെയും പാരാമെഡിക്കൽ സ്റ്റാഫുകളുടെയും അഭാവം

*157. ശ്രീ.പി.ടി.എ. റഹീം

,, എ.എം. ആരിഫ്

,, എം. മുക്തേഷ്

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) മെഡിക്കൽ കോളേജുകൾ മുതൽ പ്രൈമറി ഹെൽത്ത് സെന്ററുകൾ വരെയുള്ള വിവിധ സർക്കാർ ആശുപത്രികൾ നേരിടുന്ന പ്രധാന പ്രശ്നം ഡോക്ടർമാരുടെയും പാരാമെഡിക്കൽ സ്റ്റാഫുകളുടെയും കുറവായതിനാൽ ഇതു സമയബന്ധിതമായി പരിഹരിക്കാൻ എന്തു നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) സ്പെഷ്യലിസ്റ്റ് ഡോക്ടർമാരുടെ അഭാവം പരിഹരിക്കാനായി ബോണ്ടു വ്യവസ്ഥ നടപ്പാക്കാനുദ്ദേശിക്കുന്നുണ്ടോ; എങ്കിൽ ഇതിനായി നിയമനിർമ്മാണം നടത്തുമോ;
- (സി) ഗ്രാമീണ മേഖലയിൽ സ്പെഷ്യലിസ്റ്റുകൾ ഉൾപ്പെടെയുള്ള ഡോക്ടർമാരുടെ സേവനം നിർബന്ധിതമാക്കാമോ; അല്ലെങ്കിൽ പ്രത്യേക ആനുകൂല്യങ്ങൾ നൽകി ഗ്രാമീണ സേവനം ആകർഷകമാക്കാൻ നടപടി സ്വീകരിക്കുമോ?

സാർവ്വത്രിക പ്രതിരോധ കുത്തിവെയ്പ്പ്

*158. ശ്രീ.യു. ആർ. പ്രദീപ്

,, എസ്.ശർമ്മ

,, പുരുഷൻ കടലുണ്ടി

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ചില ജില്ലകളിൽ സാർവ്വത്രിക പ്രതിരോധ കുത്തിവെയ്പ്പ് വേണ്ടത്ര വിജയിക്കാതിരുന്നത് പരിഹരിക്കാനായി സ്വീകരിച്ച നടപടികൾ അറിയിക്കുമോ;
- (ബി) രോഗഭീതിയില്ലാതെ ജീവിക്കാനായി പ്രതിരോധ മരുന്ന് ലഭിക്കാനുള്ള ഓരോ ശിശുവിന്റെയും അവകാശം നിയമപരമായി ഉറപ്പാക്കാനും അതിനു വിഘാതമുണ്ടാക്കുന്നവരെ ശിക്ഷിക്കാനും ആവശ്യമെങ്കിൽ നിയമ നിർമ്മാണമുൾപ്പെടെയുള്ള മാർഗ്ഗം സ്വീകരിക്കുമോ;
- (സി) പ്രതിരോധ മരുന്നുകളുടെ പ്രാധാന്യത്തെക്കുറിച്ച് അവബോധമുണ്ടാക്കുന്നതിനും അന്ധവിശ്വാസാധിഷ്ഠിതമായ തെറ്റിദ്ധാരണകളെ നീക്കാനും ഏതു തരത്തിലുള്ള പ്രവർത്തനങ്ങളാണ്

നടത്തുന്നതെന്ന് വ്യക്തമാക്കുമോ?

ദേശീയ ഭക്ഷ്യസുരക്ഷാ നിയമം

*159. ശ്രീ.ജി.എസ്.ജയലാൽ
,, സി. ദിവാകരൻ
ശ്രീമതി ഗീതാ ഗോപി

,, സി.കെ. ആശ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ദേശീയ ഭക്ഷ്യസുരക്ഷാ നിയമം എന്നു മുതൽ നടപ്പാക്കാനാണ് ഉദ്ദേശിക്കുന്നത്;
- (ബി) പ്രസ്തുത നിയമം നടപ്പാക്കുന്നതിനായി എന്തൊക്കെ നടപടികളാണ് ഭരണതലത്തിൽ സ്വീകരിച്ചുവരുന്നതെന്ന് വിശദമാക്കുമോ;
- (സി) മുൻഗണനാ വിഭാഗത്തെ കണ്ടെത്തുന്നതിന് താലൂക്ക് തല റാങ്കിംഗിന് പകരം സംസ്ഥാന തല റാങ്കിംഗ് ഏർപ്പെടുത്തുമ്പോൾ എന്തൊക്കെ മാറ്റങ്ങളാണ് വരുന്നതെന്ന് വിശദമാക്കുമോ;
- (ഡി) നിയമം നടപ്പിൽ വരുമ്പോൾ ഒരു റേഷൻ കാർഡുമെക്ക് മുൻപുണ്ടായിരുന്നതിൽ നിന്നും വ്യത്യസ്തമായി ഏതൊക്കെ ആനുകൂല്യങ്ങൾ ലഭ്യമാകുമെന്ന് വ്യക്തമാക്കുമോ?

പോലീസ് സേനയുടെ നവീകരണം

*160. ശ്രീ.ഐ.ബി. സതീഷ്
,, ജെയിംസ് മാത്യു
,, മുരളി പെരുമ്പള്ളി

,, പി.കെ. ശശി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോലീസ് സേനയുടെ നവീകരണത്തിനായി എന്തെങ്കിലും പദ്ധതി തയ്യാറാക്കിയിട്ടുണ്ടോ; എങ്കിൽ വിശദാംശം അറിയിക്കാമോ;
- (ബി) നിയമം നടപ്പിലാക്കുന്നതിലുള്ള കാർക്കശ്യം നിലനിർത്തിക്കൊണ്ടു തന്നെ ജനസൗഹൃദ പെരുമാറ്റം ഉറപ്പാക്കാൻ സാധ്യമാണോ;
- (സി) അനാവശ്യ ബലപ്രയോഗവും കാടത്തം നിറഞ്ഞ പെരുമാറ്റവും വെച്ചു പുലർത്തുന്ന ഉദ്യോഗസ്ഥരെ നിലയുനിർത്താൻ ശക്തമായ നടപടികൾ സ്വീകരിക്കുമോ?

ആരോഗ്യനയം

*161. ശ്രീ.സി.കെ.നാണു
,, കെ. കൃഷ്ണൻകുട്ടി
,, കോവൂർ കുഞ്ഞുമോൻ

,, തോമസ് ചാണ്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന് ഒരു ആരോഗ്യനയം രൂപീകരിക്കുന്ന കാര്യം പരിഗണനയിലുണ്ടോ;
- (ബി) ആരോഗ്യനയത്തിന്റെ ഭാഗമായി താലൂക്ക് ആശുപത്രികളിലെയും കമ്മ്യൂണിറ്റി ഹെൽത്ത് സെന്ററുകളിലെയും പ്രൈമറി ഹെൽത്ത് സെന്ററുകളിലെയും ചികിത്സാ സൗകര്യങ്ങൾ മെച്ചപ്പെടുത്താൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്;
- (സി) മാറാരോഗങ്ങൾ കൂടുതലായി കാണപ്പെടുന്ന പ്രദേശങ്ങളിലെ ആശുപത്രികൾക്ക് എന്തെല്ലാം പ്രത്യേക പരിഗണനകൾ നൽകുമെന്ന് വിശദമാക്കുമോ?

ഐ.ഇ.എൽ.ടി.എസ്. പഠനം

*162. ശ്രീ.കെ.എം.മാണി : താഴെ കാണുന്ന ചോദ്യത്തിന് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സാമ്പത്തികമായും സാമൂഹികമായും പിന്നാക്കം നിൽക്കുന്ന നഴ്സിംഗ് വിദ്യാർത്ഥികൾക്ക് വിദേശ ജോലി ലഭിക്കുന്നതിന് ആവശ്യമായ ഐ.ഇ.എൽ.ടി.എസ്. (IELTS) പഠനം സൗജന്യമായി ലഭിക്കുന്നതിന് വേണ്ടി പുതിയ പരിശീലന കേന്ദ്രങ്ങൾ ആരംഭിക്കുവാൻ വേണ്ട നടപടികളുണ്ടാകുമോ; എങ്കിൽ പ്രസ്തുത നടപടികളെക്കുറിച്ച് വിശദമാക്കാമോ?

ഭൂമി കയ്യേറ്റം

*163. ശ്രീ.വി. ജോയി

,, ജെയിംസ് മാത്യു

,, ബി.സത്യൻ

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സ്വകാര്യ പ്ലാറ്റ് കമ്പനി മുൻസർക്കാരിന്റെ കാലത്ത് തിരുവനന്തപുരത്ത് പാറ്റൂരിൽ ഭൂമി കയ്യേറിയതിനെക്കുറിച്ച് വിജിലൻസ് റിപ്പോർട്ട് സമർപ്പിച്ചിട്ടുണ്ടോ; റിപ്പോർട്ടിലെ പ്രധാന പരാമർശങ്ങൾ വ്യക്തമാക്കുമോ;

(ബി) റിപ്പോർട്ടിൽ കുറ്റക്കാരായി ആരെയൊക്കെയാണ് സൂചിപ്പിച്ചിട്ടുള്ളത്; അവർക്കെതിരെ കേസ് രജിസ്റ്റർ ചെയ്ത് അന്വേഷണം ആരംഭിച്ചിട്ടുണ്ടോ;

(സി) ലോകായുക്ത നിർദ്ദേശപ്രകാരം അന്നത്തെ വിജിലൻസ് എ.ഡി.ജി.പി. ഭൂമി കയ്യേറ്റത്തെക്കുറിച്ച് സമർപ്പിച്ച റിപ്പോർട്ടിലെ വിവരം വെളിപ്പെടുത്താമോ; പ്രസ്തുത കേസിന്റെ നിലവിലെ സ്ഥിതി എന്താണെന്ന് വിശദമാക്കാമോ?

ദേശീയ ജലപാതയുടെ നിർമ്മാണ പുരോഗതി

*164. ശ്രീ.സി.എഫ്.തോമസ്

,, റോഷി അഗസ്റ്റിൻ

,, മോൻസ് ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ദേശീയ ജലപാത കൊല്ലത്തുനിന്നും കോവളം വരെയും കോട്ടപ്പുറത്തുനിന്നും നീലേശ്വരംവരെയും ദീർഘിപ്പിക്കാൻ പദ്ധതിയുണ്ടോ; എങ്കിൽ വിശദാംശങ്ങൾ നൽകുമോ;

(ബി) പ്രസ്തുത പാതയുടെ നിർമ്മാണം ഇപ്പോൾ ഏത് ഘട്ടത്തിലാണ്; വിശദാംശങ്ങൾ നൽകുമോ;

(സി) റോഡുകളിലെ ഗതാഗതത്തിരക്ക് ലഘൂകരിക്കാനും, ടൂറിസം വികസന മുന്നേറ്റത്തിന് പുതിയ സാധ്യതകൾ തുറക്കാനും ഉതകുന്നതരത്തിൽ ദേശീയ ജലപാതയുടെ നിർമ്മാണ പ്രവൃത്തികൾ ത്വരിതപ്പെടുത്താൻ നടപടി സ്വീകരിക്കുമോ?

റേഷൻ മൊത്തവ്യാപാര വിതരണം

*165. ശ്രീ.അടൂർ പ്രകാശ്

,, എൽദോസ് കുറുപ്പിള്ളി

,, പി.ടി. തോമസ്

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ മൊത്തവ്യാപാര വിതരണ ശൃംഖല ഏറ്റെടുക്കുവാൻ സർക്കാർ തീരുമാനിച്ചിട്ടുണ്ടോ; ഉണ്ടെങ്കിൽ വിശദാംശം വ്യക്തമാക്കുമോ;
- (ബി) ഇതിനാവശ്യമായ ഗോഡൗണുകൾ കൈവശമുണ്ടോ;
- (സി) സർക്കാർ ഉടമസ്ഥതയിൽ കൂടുതൽ ഗോഡൗണുകൾ സ്ഥാപിക്കുന്നതിന് പദ്ധതിയുണ്ടോ; ഉണ്ടെങ്കിൽ എവിടെയെല്ലാമെന്ന് വ്യക്തമാക്കുമോ?

മാധ്യമനയം

*166. ശ്രീ.കെ.സി.ജോസഫ്

,, അനിൽ അക്കര

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് മാധ്യമനയം നടപ്പിലാക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ വിശദാംശം നൽകുമോ;
- (ബി) മാധ്യമനയം നടപ്പിലാക്കുന്നതിനുമുമ്പ് മാധ്യമ ഉടമകളുമായും മാധ്യമ പ്രവർത്തകരുമായും ആവശ്യമായ ചർച്ച നടത്താൻ നടപടി സ്വീകരിക്കുമോ?

"സ്കൂബാ ഡൈവിംഗ്" ടീം

*167. ശ്രീ.അബ്ദുൽ ഹമീദ് പി.

,, പി.ബി. അബ്ദുൽ റസ്സാക്ക്

,, കെ.എം.ഷാജി

,, എം.ഉമ്മർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഫയർ ആന്റ് റസ്ക്യൂ സർവ്വീസിൻ കീഴിൽ "സ്കൂബാ ഡൈവിംഗ്" ടീം നിലവിലുണ്ടോ; ഉണ്ടെങ്കിൽ അവർക്ക് പ്രത്യേക പരിശീലനം നൽകിയിട്ടുണ്ടോ;
- (ബി) എത്ര പേരാണ് ടീമിൽ നിലവിൽ ഉള്ളത്; ഇവരെ വിന്യസിച്ചിട്ടുള്ളത് ഏതു രീതിയിലാണെന്ന് വ്യക്തമാക്കുമോ;
- (സി) അപകടകരമായ പ്രവൃത്തിയെടുക്കേണ്ട ഡൈവേഴ്സിന് ഏതൊക്കെത്തരത്തിലുള്ള സുരക്ഷാ ഉപകരണങ്ങളും, സംവിധാനങ്ങളുമാണ് ലഭ്യമാക്കിയിട്ടുള്ളത്;
- (ഡി) ജോലിയിലെ അപകടം കണക്കിലെടുത്ത് ആനുകൂല്യങ്ങൾ നൽകാറുണ്ടോ; ഇല്ലെങ്കിൽ അതിനുള്ള നടപടി സ്വീകരിയ്ക്കുമോ;
- (ഇ) തിരുവനന്തപുരം ജില്ലയിൽ പാറമടയിൽ കാറ്റ് വീണുണ്ടായ അപകടത്തിൽപ്പെട്ടവരുടെ മൃതദേഹങ്ങൾ 200 അടിയിലേറെ താഴ്വരയിൽ നിന്നും കണ്ടെടുത്തവർക്ക് പ്രത്യേക പ്രോത്സാഹനം നൽകിയിട്ടുണ്ടോ?

ഹോട്ടലുകളിലെ അമിതവില

*168. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഹോട്ടലുകളിൽ വിൽക്കുന്ന ഭക്ഷണസാധനങ്ങൾക്ക് യാതൊരു മാനദണ്ഡവും ഇല്ലാതെ അമിതവില ഈടാക്കുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇതിനെതിരെ എന്തെല്ലാം നടപടികൾ സ്വീകരിക്കുമെന്ന് വിശദമാക്കുമോ;
- (ബി) അമിതവില ഈടാക്കുന്ന ഹോട്ടലുകൾക്കെതിരെ എവിടെയാണ് പരാതി നൽകേണ്ടതെന്ന് വിശദമാക്കുമോ?

പി.എ.പി. കരാർ

*169. ശ്രീ.കെ. കൃഷ്ണൻകുട്ടി

,, സി.കെ.നാണ

,, കോവൂർ കുഞ്ഞുമോൻ

,, തോമസ് ചാണ്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പറമ്പിക്കുളം-ആളിയാർ പ്രോജക്ട് കരാർ പ്രകാരം ഈ ജലവർഷത്തിൽ 15-9-2016 വരെ ഓരോ പക്ഷത്തിലും (ഫോർട്ട്നൈറ്റ്) കേരളത്തിന് ലഭിക്കേണ്ട ജലത്തിന്റെ അളവെത്രയാണെന്ന് അറിയിക്കുമോ;
- (ബി) ഈ കാലയളവിൽ ലഭിച്ച ജലത്തിന്റെ അളവെത്രയാണെന്ന് വെളിപ്പെടുത്തുമോ;
- (സി) വെള്ളം കിട്ടാത്തതുമൂലം ഇരുപതിനായിരത്തിലധികം ഏക്കർ നെൽകൃഷിയും മറ്റുവിളകളും ഉണക്ക ഭീഷണിയിലാണെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ഡി) കരാറുപ്രകാരം തമിഴ് നാട്ടിൽ നിന്നും വെള്ളം കിട്ടാൻ ബാക്കിയുണ്ടെങ്കിൽ ആയത് ലഭിക്കുന്നതിന് സൗകര്യം നൽകാൻ സർക്കാർ സ്വീകരിക്കുമോ; വിശദീകരിക്കാമോ?

ഭക്ഷ്യ സുരക്ഷാ നിയമം

*170. ശ്രീ.എ.പി. അനിൽ കുമാർ

,, കെ.മുരളീധരൻ

,, വി.ഡി.സതീശൻ

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യ സുരക്ഷാ നിയമം നടപ്പാക്കിയില്ലെങ്കിൽ എ. പി. എൽ. റേഷൻ സബ്സിഡി നിർത്തലാക്കുമെന്ന് കേന്ദ്ര സർക്കാർ സംസ്ഥാനത്തിന് അന്ത്യശ്വാസനം നൽകിയിട്ടുണ്ടോ; വിശദമാക്കുമോ;
- (ബി) എങ്കിൽ പ്രസ്തുത പ്രതിസന്ധി പരിഹരിക്കാൻ എന്തെല്ലാം നടപടികളാണ് കൈക്കൊള്ളാൻ ഉദ്ദേശിക്കുന്നത്;
- (സി) കേന്ദ്രം അനുവദിച്ചു നൽകിയ സമയ പരിധിക്കുള്ളിൽ ഭക്ഷ്യസുരക്ഷാ നിയമം നടപ്പിലാക്കാൻ എന്തെല്ലാം കാര്യങ്ങളാണ് സംസ്ഥാന സർക്കാർ ചെയ്യേണ്ടതായിട്ടുള്ളത്; വിശദാംശങ്ങൾ നൽകുമോ?

വിദ്യാഭ്യാസ വായ്പകൾ

*171. ശ്രീ.സി.കെ. ഹരീന്ദ്രൻ

പ്രൊഫ.കെ.യു. അരുണൻ

ശ്രീമതി യു. പ്രതിഭ ഹരി

ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിദ്യാഭ്യാസ വായ്പകൾ തിരിച്ചു പിടിക്കുന്ന നടപടി ബാങ്കുകൾ ഊർജ്ജിതമാക്കിയതായി ശ്രദ്ധയിൽപ്പെട്ടിട്ടുണ്ടോ;
- (ബി) ഉണ്ടെങ്കിൽ പ്രസ്തുത നടപടി മൂലം പ്രതിസന്ധിയിലായ വിദ്യാർത്ഥികളെ സഹായിക്കുന്നതിനായി എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വിശദമാക്കുമോ?

കെട്ടിടങ്ങൾക്ക് സുരക്ഷാ ആഡിറ്റ്

*172. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) അതീവ സുരക്ഷ മേഖലയായ ശ്രീ പത്മനാഭ സ്വാമി ക്ഷേത്രത്തിന് സമീപത്തുള്ള കെട്ടിടത്തിലെ തീ പിടിത്തത്തിന്റെ അടിസ്ഥാനത്തിൽ സംസ്ഥാനത്ത് സുരക്ഷാ ആഡിറ്റ് നടത്താൻ നടപടി സ്വീകരിക്കുമോയെന്ന് വ്യക്തമാക്കാമോ;
- (ബി) സംസ്ഥാനത്ത് ഏത് കാലയളവ് വരെയാണ് സുരക്ഷാ ആഡിറ്റ് നടത്തിയിട്ടുള്ളതെന്ന് വിശദമാക്കാമോ;
- (സി) സുരക്ഷാ ആഡിറ്റിന്റെ അടിസ്ഥാനത്തിൽ അപകടങ്ങൾ ഒഴിവാക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കാമോ?

തീവ്രവാദ പ്രവർത്തനങ്ങൾ

*173. ശ്രീ.ഐ.സി.ബാലകൃഷ്ണൻ
 ,, എ.പി. അനിൽ കുമാർ
 ,, അട്ടൂർ പ്രകാശ്
 ,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തീവ്രവാദ പ്രവർത്തനങ്ങൾ തടയാൻ എന്തെല്ലാം നടപടികളാണ് കൈക്കൊണ്ടിട്ടുള്ളത്; വിശദമാക്കാമോ;
- (ബി) ഇതിനായി ആഭ്യന്തര വകുപ്പിൽ എന്തെല്ലാം സംവിധാനങ്ങളാണ് ഒരുക്കിയിട്ടുള്ളത്;
- (സി) ഇതിനുവേണ്ടി കേന്ദ്ര ഗവൺമെന്റിന്റെ ഏതെല്ലാം ഏജൻസികളുമായി സഹകരിച്ച് പ്രവർത്തിക്കുവാൻ തീരുമാനിച്ചിട്ടുണ്ട്; വിശദമാക്കാമോ?

സ്വകാര്യ ചികിത്സാലയങ്ങളുടെ പ്രവർത്തനം നിയന്ത്രിക്കുന്നതിനുള്ള നിയമം

*174. ശ്രീ.എസ്.രാജേന്ദ്രൻ
 ,, കെ.സുരേഷ് കുറുപ്പ്
 ശ്രീമതി യു. പ്രതിഭ ഹരി
 ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്വകാര്യ ചികിത്സാലയങ്ങളുടെ പ്രവർത്തനങ്ങൾ നിയന്ത്രിക്കുന്നതിനോ ക്രമീകരിക്കുന്നതിനോ സർക്കാരിന് എന്തെങ്കിലും അധികാരമുണ്ടോ;
- (ബി) മിക്ക സ്വകാര്യ ആശുപത്രികളും ചികിത്സയ്ക്കും മരുന്നിനും വളരെ ഉയർന്ന തുക ഈടാക്കുന്നതായും അനാവശ്യമായി ചികിത്സയും രോഗനിർണ്ണയ പരിശോധനയും നടത്തി രോഗികളെ ചൂഷണം ചെയ്യുന്നതായും ശ്രദ്ധയിൽപ്പെട്ടിട്ടുണ്ടോ;
- (സി) സ്വകാര്യ ആശുപത്രികളുടെയും മെഡിക്കൽ ലാബുകളുടെയും പ്രവർത്തനം ചിട്ടപ്പെടുത്തുന്നതിനായി കേന്ദ്ര സർക്കാർ പാസാക്കിയ ക്ലിനിക്കൽ എസ്റ്റാബ്ലിഷ്മെന്റ് നിയമത്തിന്റെ മാതൃകയിൽ നിയമം രൂപീകരിക്കാൻ നടപടി സ്വീകരിക്കുമോ?

വിവിധ സർക്കാർ വകുപ്പുകളിലെ ഒഴിവുകൾ

*175. ശ്രീ.എ. പ്രദീപ്കുമാർ
 ,, ആർ. രാജേഷ്
 ,, എം. രാജഗോപാലൻ
 ,, എം. നൗഷാദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം വിവിധ സർക്കാർ വകുപ്പുകളിലെ ഒഴിവുകൾ റിപ്പോർട്ട് ചെയ്യുന്നതിന് ആവശ്യപ്പെട്ടിരുന്നോ; വ്യക്തമാക്കാമോ;

- (ബി) കാലാവധി തീരാനായ പി.എസ്.സി ലിസ്റ്റുകളിൽ നിന്നും നിലവിലുള്ള ഒഴിവുകളിലേയ്ക്ക് പരമാവധി നിയമനം നടത്തുന്നതിനുള്ള നിർദ്ദേശം നൽകുമോ;
- (സി) ഒഴിവുകൾ റിപ്പോർട്ട് ചെയ്യാതിരിക്കുകയും പ്രസ്തുത ഒഴിവുകളിലേക്ക് താത്കാലിക ജീവനക്കാരെ നിയമിയ്ക്കുകയും ചെയ്തിട്ടുള്ളതായി ശ്രദ്ധയിൽപ്പെട്ടിട്ടുണ്ടോ;
- (ഡി) ഉണ്ടെങ്കിൽ ഇതിനെതിരെ എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

എൻ.ആർ.എച്ച്.എം. ധനസഹായം

- *176. ശ്രീ.ബി.സത്യൻ
 ,, പി.കെ. ശശി
 ,, എം. മുക്തേഷ്
 ,, മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) കേന്ദ്രസർക്കാർ എൻ.ആർ.എച്ച്.എം. ധനസഹായം വെട്ടിച്ചുരുക്കിയത് മൂലം സംസ്ഥാനത്തെ ആരോഗ്യമേഖലയിൽ ഉണ്ടായിട്ടുള്ള പ്രതിസന്ധി കേന്ദ്ര സർക്കാരിനെ ബോധ്യപ്പെടുത്തിയിട്ടുണ്ടോയെന്ന് വ്യക്തമാക്കുമോ;
 - (ബി) എൻ.ആർ.എച്ച്.എം. മുഖേന കൂടുതൽ സഹായം സംസ്ഥാനത്തിന് ലഭ്യമാക്കുന്നതിനുള്ള ഇടപെടൽ സർക്കാർ നടത്തുമോ;
 - (സി) ഇതു സംബന്ധിച്ച് നിലവിലെ പദ്ധതികൾ കൂടുതൽ കാര്യക്ഷമമായി നടത്തുന്നതിന് നിർദ്ദേശം നൽകുമോയെന്ന് വ്യക്തമാക്കാമോ?

കൗണ്ടർ ഇൻസർജൻസി ആന്റ് ആന്റി ടെറിസം സ്കൂൾ

- *177. ശ്രീ.എം.ഉമ്മർ
 ,, പി.ബി. അബ്ദുൽ റസ്സാക്ക്
 ,, കെ.എം.ഷാജി
 ,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) കേരളത്തിന്റെ ആഭ്യന്തര സുരക്ഷാവിഷയങ്ങളിൽ കേന്ദ്രസർക്കാരിന് ആശങ്കയുള്ളതായുള്ള റിപ്പോർട്ട് ശ്രദ്ധയിൽപ്പെട്ടിട്ടുണ്ടോ;
 - (ബി) എങ്കിൽ കൗണ്ടർ ഇൻസർജൻസി ആന്റ് ആന്റി ടെറിസം സ്കൂൾ കേരളത്തിൽ സ്ഥാപിക്കണമെന്ന് കേന്ദ്രസർക്കാരിനോട് ആവശ്യപ്പെട്ടിട്ടുണ്ടോ;
 - (സി) ഉണ്ടെങ്കിൽ അതിൻമേൽ കേന്ദ്രസർക്കാരിന്റെ നിലപാട് എന്താണ് എന്ന് വിശദമാക്കാമോ?

വിദ്യാലയങ്ങളിൽ കൗൺസലർമാരുടെ നിയമനം

- *178. ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് വിദ്യാലയങ്ങളിൽ സാമൂഹ്യനീതി വകുപ്പ് മുഖേന ജോലി ചെയ്യുന്ന കൗൺസലർമാരുടെ യോഗ്യത മാനദണ്ഡം നിശ്ചയിച്ചിട്ടുണ്ടോ;
 - (ബി) ഇവർക്ക് ഇപ്പോൾ നൽകുന്ന വേതനം എത്രയാണ്; ഇത് വർദ്ധിപ്പിക്കുന്നതിന് ഉദ്ദേശിക്കുന്നുണ്ടോ;
 - (സി) 10 വർഷത്തിലധികമായി പ്രസ്തുത ജോലി ചെയ്യുന്നവരെ സ്ഥിരപ്പെടുത്തുവാൻ ഉദ്ദേശിക്കുന്നുണ്ടോ;
 - (ഡി) കൗൺസലർമാരുടെ സേവനം എല്ലാ വിദ്യാലയങ്ങളിലേക്കും വ്യാപിപ്പിക്കാൻ ഉദ്ദേശിക്കുന്നുണ്ടോ;
 - (ഇ) വിദ്യാലയ കൗൺസലർമാർ ലഭ്യമാക്കുന്ന പഠന റിപ്പോർട്ടുകൾ അർഹിക്കുന്ന പ്രാധാന്യത്തോടെ

പരിശോധിക്കപ്പെടുന്നുണ്ടോ; നിലവിൽ ഇതിനായി എന്തു സംവിധാനമാണുള്ളത്; ഇത് കുറ്റമറ്റതാക്കാൻ നടപടിയുണ്ടാകുമോ?

കടലാസ് രഹിത ഫയൽ മാനേജ്മെന്റ് സിസ്റ്റം

*179. ശ്രീ.ഷാഫി പറമ്പിൽ

,, എ.പി. അനിൽ കുമാർ

,, റോജി എം. ജോൺ

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാർ ഓഫീസുകളിൽ കടലാസ് രഹിത ഫയൽ മാനേജ്മെന്റ് സിസ്റ്റം നടപ്പാക്കിയിട്ടുണ്ടോ;
- (ബി) ഏതെല്ലാം ഓഫീസുകളിലാണ് ഈ സംവിധാനം ഒരുക്കിയിട്ടുള്ളത്; വിശദാംശങ്ങൾ ലഭ്യമാക്കുമോ;
- (സി) എന്തെല്ലാം ഗുണങ്ങളാണ് ഈ സംവിധാനം വഴി ലഭ്യമാകുന്നത്;
- (ഡി) എല്ലാ സർക്കാർ ഓഫീസുകളിലും ഈ സിസ്റ്റം പ്രാബല്യത്തിലാക്കുവാൻ നടപടി സ്വീകരിക്കുമോ?

മലബാർ മേഖലയിലെ ക്യാൻസർ രോഗബാധ

*180. ശ്രീ. എൻ .എ.നെല്ലിക്കുന്ന്

,, പി.കെ.അബ്ദു റബ്ബ്

,, പി.കെ.കുഞ്ഞാലിക്കുട്ടി

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) മാരകമായ ക്യാൻസർ രോഗത്തിനിരയാവുന്നവരിൽ ബഹു ഭൂരിപക്ഷവും മലപ്പുറം ജില്ല ഉൾപ്പെടുന്ന മലബാർ മേഖലയിൽ നിന്നുള്ളവരാണെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത മേഖലയിൽ രോഗം ക്രമാതീതമാകാനുള്ള കാരണങ്ങൾ എന്തൊക്കെയാണെന്ന കാര്യം അപഗ്രഥിച്ചിട്ടുണ്ടോ;
- (സി) ഇല്ലെങ്കിൽ ഇക്കാര്യത്തിൽ ആധികാരിക പഠനം നടത്തിയും കാരണങ്ങൾ കണ്ടെത്തിയും പ്രായോഗിക പ്രതിവിധികൾ രൂപപ്പെടുത്തി അവ സമയബന്ധിതമായി നടപ്പാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
25-09-2016

പി. ജയലക്ഷ്മി,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.